

Ntaub Ntawv hais txog Allina txoj Kev Ceev Ntaub Ntawv Kho Mob rau hauv Koos Pis Tawj (Electronic Medical Record System)

Hmong Version

Ib daim ntawv kho mob uas ceev rau hauv koos pis tawj yog dab tsi?

Ib daim ntawv kho mob uas ceev rau hauv koos pis tawj yog koj daim ntawv kho mob uas yog tseem tseem ntawv tiam sis muab luam rau hauv koos pis tawj lawm. Nws muaj koj keeb kwm mob nkeeg (saib koj muaj tej kev phiv dab tsi, tej tshuaj uas koj tau noj lawm, saib koj tej kev kuaj tau qhia li cas lawm, tauj mus), koj qhov pab kas phais duav nqi kho mob thiab saib yuav tsum ua li cas thiaj tiv tauj tau koj.

Yog vim li cas Allina thiaj li pib siv txoj kev ceev ntaub ntawv kho mob rau hauv koos pis tawj nyob hauv tag nrho nws cov tsev kho mob loj thiab tsev kho mob me (clinic)?

Peb txoj kev ceev ntaub ntawv kho mob rau hauv koos pis tawj tshiab no yuav pab peb saib xyuas txoj kev tu koj tej kev mob nkeeg zoo dua zuj zus mus. Koj yuav muaj ib daim ntawv kho mob uas ceev rau hauv koos pis tawj thiab tag nrho Allina cov neeg uas saib xyuas txoj kev tu koj tus mob yuav koom sib faib tib daim ntawv ntawd. Ua li no yuav cia lawv pom tau tag nrho koj keeb kwm mob nkeeg rau ntawm Allina.

Nyob ntawm Allina leej twg yuav pom tau kuv cov ntaub ntawv kho mob?

Peb ceev koj cov ntaub ntawv kho mob kom zoo. Tsuas yog cov kws kho mob thiab cov neeg ua hauj lwm uas saib xyuas txoj kev kho koj tus mob thiaj yuav pom tau koj cov ntaub ntawv kho mob xwb.

Qhov uas kuv muaj ntaub ntawv kho mob ceev rau hauv koos pis tawj yuav ua li cas rau txoj kev tu kuv tus mob?

Txoj kev ceev ntaub ntawv tshiab no yuav pab ua rau txoj kev tu koj tus mob zoo dua thiab puaj phais dua tuaj. Piv txwv hais tias, txoj kev ceev ntaub ntawv no muaj tej yam uas yuav ceeb toom tau koj tus kws kho mob thaum nws tab tom sau ib daim ntawv yuav tshuaj es cov tshuaj ntawd yuav tsis haum koj lub cev thiab/los sis ua rau tej tshuaj uas koj twb noj lawm tsis pab koj tus mob.

Kuv puas yuav tsum muab ntaub ntawv ntxiv rau cov neeg kho mob txhua lub sijhawm uas kuv mus xyuas Allina ib lub tsev kho mob me (clinic) los sis Allina ib lub tsev kho mob loj?

Koj yuav tsum muab koj cov ntaub ntawv txog koj keeb kwm mob nkeeg, pab kas phais duav nqi kho mob thiab saib yuav tsum ua li cas kom thiaj tiv tauj tau koj thaum koj xub mus xyuas ib lub tsev kho mob twg kom peb thiaj ntaus tau tej ntaub ntawv no rau hauv koj cov ntaub ntawv kho mob uas ceev rau hauv koos pis tawj. Ces yav tom ntej, thaum koj mus xyuas tsev kho mob, koj tsuas yuav tsum pom zoo hais tias koj cov ntaub ntawv yog lawm xwb.

Tsam kuv yuav tsum tau nqa kuv cov ntaub ntawv kho mob mus rau lwm lub tsev kho mob me (clinic) los sis tsev kho mob loj ne?

Cov ntaub ntawv kho mob uas ceev rau hauv koos pis tawj no cia koj cov kws kho mob ntsuam xyuas thiab kho koj cov ntaub ntawv kho mob nyob ntawm Allina ib lub tsev kho mob loj thiab me twg uas koj mus xyuas. Thiab cov ntaub ntawv hauv koj daim ntawv kho mob peb luam tau tawm rau koj nqa mus rau ib lub tsev kho mob me (clinic) los sis lub tsev kho mob loj twg uas tsis yog Allina li.

Txoj kev ceev ntaub ntawv kho mob rau hauv koos pis tawj yuav ua li cas rau cov nqi uas yuav xa tuaj rau kuv?

Peb tej kev xa nqi tuaj yuav hloov, ces tej zaum koj yuav tau txais ob daim nqi - ib daim rau txoj kev tu koj tus mob ua ntej peb siv txoj kev ceev ntaub ntawv tshiab no thiab ib daim rau txoj kev tu koj tus mob tom qab uas peb pib siv txoj kev ceev ntaub ntawv tshiab no lawm. Txawm li ntawd los, tsis yog hais tias peb xav kom koj them nqi ob zaug rau tib txoj kev tu koj tus mob los yog txoj kev mus ntsib kws kho mob. Thov hu xov tooj mus ntsib hoob kas saib xyuas txoj kev xa nqi yog tias koj muaj lus dab tsi noog. Lawv tus xov tooj nyob rau hauv koj daim nqi.

Kom tau ntaub ntawv xov xwm ntxiv

Thov hais rau peb paub saib koj puas muaj lus dab tsi noog txog peb txoj kev ceev ntaub ntawv kho mob rau hauv koos pis tawj tshiab no.

Ua tsaug ntau uas koj siv Allina cov Tsev Kho Mob Loj thiab Tsev Kho Mob Me (Clinic).